

I

(Riżoluzzjonijiet, Rakkomandazzjonijiet u Opinjonijiet)

RIŻOLUZZJONIJIET

TAL-PARLAMENT EWROPEW

Donazzjoni u t-Trapjant ta' Organi: Azzjonijiet politiċi fil-livell tal-UE

P6_TA(2008)0130

Riżoluzzjoni tal-Parlament Ewropew tat-22 ta' April 2008 dwar id-Donazzjoni u t-Trapjant ta' Organi: Azzjonijiet politiċi fil-livell tal-UE (2007/2210(INI))

(2009/C 259 E/01)

Il-Parlament Ewropew,

- wara li kkunsidra l-Artikolu 152(4)(a) tat-Trattat tal-KE,
- wara li kkunsidra l-Komunikazzjoni tal-Kummissjoni lill-Parlament Ewropew u lill-Kunsill dwar id-Donazzjoni u t-Trapjant tal-Organi: Azzjonijiet Politiki fil-livell tal-UE (COM(2007)0275) u d-Dokument ta' Hidma tal-Persunal tal-Kummissjoni, anness mal-Komunikazzjoni: Sommarju tal-Valutazzjoni tal-Impatt (SEC(2007)0705),
- wara li kkunsidra d-Direttiva 2004/23/KE tal-Parlament Ewropew u tal-Kunsill tal-31 ta' Marzu 2004 dwar l-iffissar ta' standards ta' kwalità u sikurezza ghad-donazzjoni, il-ksib, l-ittestjar, l-ipproċessar, il-preservazzjoni, il-ħażna u t-tqassim ta' tessuti u ta' ċelluli tal-bniedem ⁽¹⁾,
- wara li kkunsidra d-Direttiva 95/46/KE tal-Parlament Ewropew u tal-Kunsill tal-24 ta' Ottubru 1995 dwar il-harsien ta' individwi fir-rigward tal-ipproċessar ta' data personali u dwar il-moviment hieles ta' din id-data ⁽²⁾,
- wara li kkunsidra d-Direttiva 2002/58/KE tal-Parlament Ewropew u tal-Kunsill tat-12 ta' Lulju 2002 dwar l-ipproċessar ta' data personali u l-harsien tal-privatezza fis-settur tal-komunikazzjonijiet elettroniki ⁽³⁾,
- wara li kkunsidra d-Direttiva 2001/20/KE tal-Parlament Ewropew u tal-Kunsill tal-4 ta' April 2001 dwar l-approssimazzjoni tal-liġijiet, ir-regolamenti u d-dispożizzjonijiet amministrattivi tal-Istati Membri li għandhom x'jaqsmu mal-implimentazzjoni ta' prattika klinika tajba fit-tweġiq ta' testijiet kliniċi fuq prodotti mediċinali għall-użu mill-bniedem ⁽⁴⁾,
- wara li kkunsidra l-Principji ta' Gwida tal-Organizzazzjoni Dinjija tas-Sahħa dwar it-Trapjant ta' Organi Umani,
- wara li kkunsidra l-Konvenzjoni tal-Kunsill tal-Ewropa dwar id-Drittijiet tal-Bniedem u l-Bijomedicina, u l-protokoll addizzjonali tagħha dwar it-Trapjant ta' Organi u Tessuti ta' Orġini Umana,

⁽¹⁾ ĠU L 102, 7.4.2004, p. 48.

⁽²⁾ ĠU L 281, 23.11.1995, p. 31.

⁽³⁾ ĠU L 201, 31.7.2002, p. 37.

⁽⁴⁾ ĠU L 121, 1.5.2001, p. 34.

It-Tlieta, 22 ta' April 2008

- wara li kkunsidra r-rapport tal-Kunsill tal-Ewropa “Biex nilqgħu għan-nuqqas ta’ organi. Il-qagħda u l-istrateġiji attwali għat-titjib fid-donazzjoni tal-organi” (1999),
 - wara li kkunsidra r-rapport tal-Kunsill tal-Ewropa “Gwida għall-assigurazzjoni tas-sikurezza u tal-kwalità għall-organi, it-tessuti u ċ-ċelluli” (1),
 - wara li kkunsidra dokument mill-ewwel laqgħa nazżjonali tal-esperti dwar id-donazzjoni u t-trapjant tal-organi fil-Livell Komunitarju (2), li saret fi Brussel fit-13 ta’ Settembru 2007,
 - wara li kkunsidra l-Artikolu 45 tar-Regoli ta’ Proċedura tiegħu,
 - wara li kkunsidra r-Rapport tal-Kumitat għall-Ambjent, is-Saħħa Pubblika u s-Sikurezza tal-lkel u l-opinjoni tal-Kumitat għall-Affarijiet Legali u l-Kumitat għal-Libertajiet Ċivili, il-Ġustizzja u l-Intern (A6-0090/2008),
- A. billi l-htieġa għat-trapjanti tal-organi fl-Unjoni Ewropea żdiedet sew u aktar bil-heffa mill-għadd ta’ donazzjonijiet tal-organi, billi fl-Unjoni Ewropea kollha hemm aktar minn 60 000 pazjent jistennew biex isirillhom trapjant u billi għadd ġmielu ta’ pazjenti jmutu minhabba n-nuqqas kroniku ta’ organi, billi ż-żieda fl-għadd ta’ donaturi mhijiex qiegħda twassal biex jiqsaru l-listi ta’ stennija,
- B. billi t-traffikar tal-organi, il-kummerċjalizmu u t-turiżmu tat-trapjanti, li xejn ma hu konsistenti mar-rispett għad-dinjità tal-bniedem, qegħdin jiżviluppaw bil-heffa,; billi hemm rabta bejn in-nuqqas ta’ organi u t-traffikar tagħhom u billi tinhtieġ aktar data dwar it-traffikar tal-organi,
- C. billi kwistjonijiet tas-sikurezza huma spiss injorati meta jkun ipprattikat illegalment it-trapjant kummerċjali tal-organi, li jista’ jipperikola l-hajja kemm tad-donatur kif ukoll tar-riċevent,
- D. billi erba’ Stati Membri għadhom ma rratifikawx il-Konvenzjoni tan-Nazzjonijiet Uniti kontra l-Kriminalità Organizzata Transnazżjonali, hames Stati Membri għadhom ma rratifikawx il-Protokoll supplimentari tagħha għall-Prevenzjoni, it-Trażżin u l-Ikkastigar tat-Traffikar tal-Persuni, Speċjalment Nisa u Tfal (“il-Protokoll ta’ Palermo”), disa’ Stati Membri għadhom ma rratifikawx il-Protokoll Fakultattiv tan-NU tal-Konvenzjoni tad-Drittijiet tat-Tfal dwar il-bejgħ, il-prostituzzjoni u l-pornografija tat-tfal, u sbatax-il Stat Membru għadhom ma rratifikawx il-Konvenzjoni tal-Kunsill tal-Ewropa dwar Azzjoni Kontra t-Traffikar fil-Bnedmin.
- E. billi għalkemm l-estimi attwali jqiegħdu t-traffikar tal-organi fuq livell relattivament baxx fost il-forom kollha ta’ traffikar, it-traffikar tal-organi u t-tessuti qiegħed isir dejjem iżjed problema globali li ssehh kemm fi hdan il-konfini nazżjonali kif ukoll lil hinn minnhom u qiegħda tkun ikkontrollata mid-domanda (hemm stima ta’ 150-250 każ fis-sena fl-UE),
- F. billi t-traffikar tal-organi u t-tessuti hi forma ta’ traffikar tal-persuni umani, li tinvolvi ksur serju tad-drittijiet tal-bniedem, u partikolarment tad-dinjità umana u tal-integrità fiżika, u tista’ ddghajef il-fiduċja taċ-ċittadini fis-sistema legittima tat-trapjanti, u tista’ twassal għal skarsezza akbar ta’ donazzjonijiet volontarji ta’ organi u tessuti,
- G. billi l-kwalità, is-sikurezza, l-effikaċja u t-trasparenza huma essenzjali jekk is-soċjetà għandha taħsad il-benefiċċji li t-trapjant jista’ joffri bhala terapija,
- H. billi t-trapjant tal-organi jikkostitwixxi l-uniku trattament disponibbli għal organi morda li waslu fl-ahħar stadju bħalma huma l-fwied, il-pulmun u l-qalb u l-iktar trattament għall-kliewi morda li waslu fl-ahħar stadju, li joffri benefiċċji b’paragun mal-ispiża; billi t-trapjant tal-organi jagħmilha possibbli li jiġu salvati l-hajjiet u li tiġi offruta kwalità tal-hajja aħjar,

(1) It-tielet edizzjoni, 2007.

(2) SANCO C6 EFZ/gsc D (2007) 360346.

It-Tlieta, 22 ta' April 2008

- I. billi hemm differenzi sinifikanti bejn u fl-Istati Membri fir-rigward ta' rati ta' trapjanti u ta' sorsi tal-organi (jiġifieri donaturi haġġin jew mejtin) kif ukoll diskrepanzi dwar ir-rekwiżiti tal-kwalità u tas-sikurezza minima għad-donazzjoni u t-trapjant tal-organi, filwaqt li l-approċċ organizzattiv tat-trapjanti jvarja minn Stat Membru għall-iehor u jwassal għal standards irregolari fl-UE,
 - J. billi l-Istati Membri għandhom oqfsa legali differenti (b'xi Stati Membri ikollhom sistema ta' għażla opt-in u oħrajn sistema opt-out) u esperjenzi fi Stati Membri differenti juru li l-impatt tas-sistema legali fuq l-għadd ta' donaturi huwa pjuttost limitat,
 - K. billi l-alternattiva għat-trapjant sikwit hija l-kura intensiva, li hija skomda għall-pazjent u tpoġġi piż fuq is-sistemi tal-kura tas-saħħa u fuq il-familja, kif ukoll fuq dawk li jieħdu ħsieb il-pazjenti,
 - L. billi d-donazzjoni u t-trapjant tal-organi huma kwistjonijiet sensitivi u kumplessi li jinkludu l-aspetti mhux mediċi biss, iżda wkoll dawk legali u etiċi, li jitolbu l-partecipazzjoni shiha tas-soċjetà ċivili għall-iżvilupp tagħhom,
 - M. billi l-użu tal-organi fit-terapija jinvolvi r-riskju li jkun trażmessi infezzjonijiet u mard ieħor,
 - N. billi għadd ta' organi diġà ġew skambjati bejn l-Istati Membri kif ukoll diġà jeżistu diversi organizzazzjonijiet Ewropej għall-iskambju tal-organi (bħal Scandiatransplant, Eurotransplant),
 - O. billi l-esperjenza eżistenti (per eżempju l-Mudell Spanjol, il-proġett Belġjan GIFT, id-DOPKI, u l-Alleanza għad-Donazzjoni u t-Trapjant tal-Organi (Alliance-O)) wasslet għal riżultati pożittivi u għandha tiġi meqjusa,
 - P. billi l-għarfien pubbliku, l-informazzjoni konkreta u pożittiva u t-taħriġ avanzat kif ukoll il-hiliet komunikattivi tal-professjonisti għandhom sehem importanti fiż-żieda tar-rieda għad-donazzjoni tal-organi,
 - Q. billi hemm il-htieġa li jiddaħhlu miżuri effettivi għas-saħħa pubblika li jiffacilitaw is-sejbien bikri u l-ġestjoni ta' mard kroniku li jikkaġuna insuffiċjenza tal-organi, bħall-mard kroniku tal-kliewi, sabiex ikun imminimizzat in-numru ta' nies li jehtieġu trapjanti ta' organi jew ta' kliewi fil-futur.
1. Jilqa' l-Komunikazzjoni tal-Kummissjoni msemmija hawn fuq li tipproponi strateġija integrata fuq tliet pilastru milqugħa hafna;

L-istrument legali

2. Jistenna bil-herqa l-proposta tal-Kummissjoni għal Direttiva li għandha tistabbilixxi rekwiżiti ta' kwalità u ta' sikurezza għad-donazzjoni, il-ksib, l-ittestjar, il-preservazzjoni, it-trasport u t-tqasim tal-organi fl-UE u r-riżorsi meħtieġa biex jintlahqu dawn ir-rekwiżiti; jenfasizza, madankollu, li l-qafas legiżlattiv li ġej m'għandux johloq piż amministrattiv żejjed għall-amministrazzjoni tal-Istati Membri jew għall-fornituri ta' servizz, u lanqas m'għandu jipperikola l-użu ta' prattiki tajbin li diġà jeżistu jew ta' prattiki adattati għall-kundizzjonijiet u ċ-ċirkustanzi li jinstabu fl-Istati Membri individwali, jew li jkollhom rekwiżiti li jwasslu għal tnaqqis tal-għadd ta' donaturi potenzjali u effettivi;
3. Jiġbed l-attenzjoni li d-Direttiva l-ġdida għandha tikkomplementa u ssahħah l-isforzi li għamlu l-Istati Membri sabiex jintlahaq metodu ta' koordinazzjoni attiv u effiċjenti mingħajr ma tfixkel l-introduzzjoni jew iż-żamma ta' miżuri aktar stretti;
4. Jenfasizza li d-Direttiva għandha tiffacilita l-progress li jkun sar mix-xjenza medika;

Koperazzjoni bejn l-Istati Membri

5. Jesprimi t-thassib tiegħu dwar il-fatt li m'hemmx biżżejjed organi disponibbli għat-trapjanti sabiex jintlahqu l-htieġijiet tal-pazjenti; iqis it-tnaqqis tal-iskarsezza tal-organi u tad-donaturi bħala l-isfida prinċipali li l-Istati Membri jiffaccjaw fir-rigward tat-trapjant tal-organi; ifakkar li hafna eluf ta' pazjenti fl-Ewropa huma rreġistrati attwalment fuq listi ta' stennija, li għandhom rata ta' mortalità sinifikanti;

It-Tlieta, 22 ta' April 2008

6. Jinnota li t-tqassim tal-organi għandu jkun ibbażat fuq il-kapaċità medika tal-pazjent li jaċċetta l-organu; hu tal-fehma li d-diskriminazzjoni minhabba xi diżabilità li ma jkollhiex x'taqsam maċ-ċansijiet tal-pazjent li jaċċetta organu m'għandhiex tkun ittollerata;

7. Jiġbed l-attenzjoni li d-donazzjoni tal-organi hija don; għalhekk jenfasizza li, filwaqt li huwa importanti ferm li tinstab soluzzjoni għan-nuqqas kbir ta' organi fl-UE, l-għażla hielsa tad-donazzjoni jew nuqqas ta' donazzjoni ta' xi organu jehtieg li tiġi rrispettata u mharsa wkoll;

8. Jinnota d-differenzi sinifikanti fir-rigward tas-sors tal-organi (donaturi mejtin jew hajjin) fl-UE, id-differenzi sostanzjali bejn is-suċċessi tal-Istati Membri fit-tkabbir tal-komunità tad-donaturi tagħhom, id-diskrepanzi bejn l-Istati Membri dwar ir-rekwiżiti tal-kwalità u tas-sikurezza, l-approċċi organizzattivi differenti għad-donazzjoni u t-trapjant tal-organi u d-differenzi fl-edukazzjoni u t-taħriġ ta' professjonisti mediċi u paramediċi; iqis li d-diskrepanzi jistgħu jifissru parzjalment b'taħlita ta' fatturi ekonomiċi, strutturali, amministrattivi, kulturali, etiċi, reliġjużi, storiċi, soċjali u legali, għalkemm il-fattur kruċjali jidher li hu kif ikun organizzat il-proċess li jwassal għad-donazzjoni u t-trapjant tal-organi;

9. Jemmen bil-qawwa, għalhekk, li hemm potenzjal sinifikanti biex isir skambju ta' tagħrif bejn l-Istati Membri sabiex jiżdienu r-rati ta' donazzjonijiet u jibbilanċja l-aċċess għat-trapjanti fl-Ewropa kollha; għalhekk, jistenna bil-herqa l-Pjan ta' Azzjoni tal-Kummissjoni għal koperazzjoni msahha bejn l-Istati Membri sabiex:

- tiżdied id-disponibilità tal-organi,
- tissahhah l-effiċjenza u l-aċċessibilità tas-sistemi ta' trapjant,
- jiżdied l-għarfien pubbliku,
- tkun iggarantita l-kwalità u s-sikurezza tal-ikel;

10. Konsegwentement, jishaq li l-istabbiliment ta' sistemi operattivi strutturati sew u l-promozzjoni ta' mudelli li rnexxew fi u bejn l-Istati Membri u, fejn ikun il-każ, fil-livell internazzjonali, huma tal-akbar importanza; jissuggerixxi li s-sistemi operattivi għandhom jikkonsistu f'qafas legali xieraq, infrastruttura teknika u logistika, appoġġ psikoloġiku u organizzattiv kif ukoll struttura organizzattiva xierqa, fil-livell ta' sptarijiet u lillhinn mill-isptarijiet, mghammra bi staff bi kwalifiki għolja, flimkien ma' dispożizzjonijiet ċari dwar it-traċċabilità kif ukoll tqassim u aċċess ġust, effettiv u raġonevoli fis-sistema ta' trapjant;

Disponibilità akbar ta' organi

11. Jiġbed l-attenzjoni li l-Istati Membri huma responsabbli għall-mudell legali tagħhom; jinnota li fl-UE jeżistu żewġ mudelli, it-tnejn b'varjanti differenti; iqis li m'huwiex mehtieg li s-sistemi legali jkunu adattati u armonizzati; jistieden lill-Istati Membri biex jadottaw leġiżlazzjoni li tippermetti l-hatra ta' rappreżentant legali li jkun jista' jiddeciedi dwar id-donazzjoni wara l-mewt ta' persuna;

12. Jistieden lill-Istati Membri biex jilhqqu l-potenzjal shih tagħhom ta' donazzjonijiet wara l-mewt; għalhekk ihegġeg lill-Istati Membri biex jinvestu bis-shih biex itejbu s-sistemi organizzattivi tagħhom billi:

- jissensibilizzaw, jedukaw u jharrġu staff mediku u paramediku,
- jappoġġjaw l-isptarijiet finanzjarjament biex jahtru "koordinaturi interni għat-trapjanti" (tobba li jahdmu fl-unitajiet tal-kura intensiva li huma appoġġjati minn grupp mediku); li l-kompitu tagħhom ikun li jidentifikaw attivament donaturi potenzjali u jkellmu l-familji tagħhom,
- jimplimentaw programmi għat-titjib tal-kwalità f'kull sptar jew grupp ta' sptarijiet fl-UE fejn ikun hemm evidenza ċara ta' potenzjal għad-donazzjoni tal-organi;

13. Jitlob lill-Istati Membri biex, bil-għan li tiżdied id-disponibilità tal-organi, jevalwaw l-użu ta' donaturi "estizi" (jiġifieri donaturi kbar fl-età jew li għandhom ċertu mard) meta wiehed iqis il-konsiderazzjonijiet tal-kwalità u tas-sikurezza;

It-Tlieta, 22 ta' April 2008

14. Jikkunsidra li t-trapjanti jistgħu jsiru bl-użu ta' organi subottimali; imbagħad ikun fidejn il-grupp li jaġhmel it-trapjant, li jaġixxi b'konsultazzjoni mal-pazjent u mal-familja tiegħu, biex jieħdu deċiżjonijiet dwar l-użu ta' organi għal pazjenti individwali fuq il-bażi tal-analiżi tal-benefiċċju mqabbel mar-riskju;
15. Jitlob lill-Istati Membri li jippermettu l-ġhoti ta' organi minn donaturi hajjin biex iqisu l-konsiderazzjonijiet tal-kwalità u tas-sikurezza; jenfasizza, madankollu, li l-ġhoti ta' organi minn donaturi hajjin jista' jittqies li jikkomplementa d-donazzjoni tal-organi wara l-mewt;
16. Jirrikonoxxi li meta l-komunità tad-donaturi tkun estiża, it-tobba jistgħu jkunu mhassba biż-żieda fir-riġett tal-organi u n-nuqqas gradwali fil-funzjoni tal-organu trapjantat, u għalhekk jitlob lill-Kummissjoni u l-Istati Membri biex jappoġġjaw metodi biex jevitaw u jikkuraw ir-riġett tal-organi sabiex il-komunità "estiża" ta' donaturi tkun tista' tintuża b'fiduċja mit-tobba;
17. Jirrikonoxxi li l-bijoteknoloġija diġà qieghda toffri soluzzjonijiet għar-riskju ta' riġett ta' organi trapjantati, pereżempju permezz ta' trattamenti li jnaqqsu r-rati ta' riġett, li min-naha l-oħra jappoġġjaw id-disponibilità ta' aktar organi, billi jhallu lit-tobba jitrattaw jew anki jevitaw ir-riġett; isostni li dan jista' jgħin biex jappoġġja l-komunità ta' donaturi "estiżi" billi jitnaqqas ir-riskju assoċjat mal-programmi ta' organi "estiżi";
18. Jitlob lill-Istati Membri biex ineħhu, qabel Jannar 2010, il-leġiżlazzjoni li tgħid li l-organi tad-donaturi jistgħu jintużaw biss f'dak l-Istat Membru;
19. Jitlob lill-Istati Membri biex jieħdu l-miżuri meħtieġa fl-oqsma tal-edukazzjoni u t-taħriġ, ix-xogħol fi grupp u r-rimunerazzjoni tal-kirurgi li jwettqu t-trapjanti;
20. Jenfasizza l-importanza li l-akkwist u t-trapjant tal-organi jkollhom finanzjament minn linja ta' baġit separata, sabiex it-trapjant ma jservix ta' nuqqas ta' incentivi għall-istarijiet;
21. Jishaq fuq il-htieġa li jkun żgurat li d-donazzjonijiet tal-organi ma jkunux kummerċjalizzati u jibqgħu hekk;
22. Japprova miżuri li huma mmirati biex jiproteġu donaturi hajjin, mill-perpsettiva medika, psikoloġika u soċjali, u biex jiżguraw li d-donazzjoni tal-organi ssir b'mod altruwistiku u volontarju, biex b'hekk ebda hlas hliet għal kumpens strettament limitat biex jaġhmel tajjeb għall-ispejjeż u l-inkonvenjenzi relatati mad-donazzjoni; jitlob lill-Istati Membri biex jiżguraw li jkun ippreservat l-anonimat tad-donaturi mejta u ta' daww hajjin li ma jkunux marbuta b'mod ġenetiku jew emozzjonali mar-riċeventi, fejn il-leġiżlazzjoni nazzjonali tippermetti donazzjonijiet bħal dawn; ihegġeġ lill-Istati Membri sabiex jiddefinixxu l-kondizzjonijiet li taħthom jista' jingħata xi kumpens;
23. Ihegġeġ lill-Istati Membri sabiex jadottaw u jharsu dispożizzjonijiet legali rigorużi fir-rigward tat-trapjanti minn donaturi hajjin li m'humiex qraba, sabiex is-sistema tkun trasparenti u teskludi l-possibilità ta' bejgħ illeċitu ta' organi jew l-isfurzar tad-donaturi; għalhekk, id-donazzjonijiet minn donaturi hajjin li m'humiex qraba jistgħu jsiru biss taħt kundizzjonijiet definiti fil-liġi nazzjonali u wara awtorizzazzjoni minn entità indipendenti adatta;
24. Ihegġeġ lill-Istati Membri sabiex jiżguraw li ma ssirx diskriminazzjoni kontra donaturi hajjin, partikolarment mis-sistemi tal-assigurazzjoni;
25. Ihegġeġ lill-Istati Membri sabiex jiżguraw li d-donaturi hajjin jingħataw lura l-ispejjeż tas-sigurtà soċjali;
26. Iqis li, fil-futur, il-bijoteknoloġija, dejjem jekk tkun garantita t-traċċabilità, tista' tippermetti r-riċerkaturi li jkabbru organi minn tessuti u ċelluli eżistenti, kemm mill-pazjenti nnifishom kif ukoll minn donaturi oħra tat-tessuti; jitlob lill-Kummissjoni sabiex tippromwovi din it-tip ta' riċerka li spiss titwettaq mill-kumpaniji emergenti tal-UE tal-bijoteknoloġija li huma żgħar u ta' daqs medju fi hdan l-oqfsa kulturali u etiċi stipulati mill-Istati Membri u mill-Karta tad-Drittijiet Fundamentali u l-Kunsill tal-Konvenzjoni Ewropea dwar id-Drittijiet tal-Bniedem u l-Bijomedicina;
27. Jinnota li diversi studji kliniċi tal-bniedem ippruvaw l-effiċjenza tat-trattament b'ċelluli staminali adulti f'diversi terapiji ta' sostituzzjoni taċ-ċelluli;

It-Tlieta, 22 ta' April 2008

L-effiċjenza u l-aċċessibilita' ta' sistemi ta' trapjanti

28. Jinnota li, għalkemm diversi Stati Membri introduċew ir-reġistrazzjoni mandatorja tal-proċeduri tat-trapjant u jeżistu wkoll xi reġistri volontarji, ma teżisti l-ebda sistema komprensiva għall-gbir tad-data dwar it-tipi differenti ta' trapjanti u r-riżultati tagħhom; jirrakkomanda bil-qawwa l-holqien ta' registri ta' segwitu nazzjonali ta' donaturi ħajjin, ta' pazjenti li ġew trapjantati u tal-proċeduri tat-trapjanti; jiġbed l-attenzjoni li r-registri għandhom ikunu aġġornati b'mod regolari; jenfasizza li l-importanza li jiġi żgurat it-tqabbil tad-data bejn l-Istati Membri;

29. Jitlob lill-Kummissjoni biex tirrakkomanda lill-Istati Membri ċerti linji ta' gwida rigward ir-reġistrazzjoni biex tiżgura li l-persuna rreġistrata tressaq ċertu taqrib dwar l-istorja medika tagħha u biex tkun żgurata l-kwalità u s-sikurezza tal-organi tad-donatur, ladarba r-reġistrazzjoni ma tinvolvi biss att sempliċi ta' reġistrazzjoni tal-isem iżda timplika konsegwenzi kemm għad-donatur kif ukoll għar-riċevent;

30. Jistieden lill-Kummissjoni sabiex tiffacilita l-iżvilupp ta' nukleu ta' standards tekniċi u etiċi għall-immaniġġjar tas-sikurezza, tal-kwalità u tal-effikaċja tad-donazzjoni tal-organi fil-kuntest tad-donazzjoni u tat-trapjant li jista' jkun ta' mudell għall-Istati Membri; jitlob lill-Kummissjoni sabiex tistabilixxi mekkaniżmu tal-UE li jippromwovi attivitajiet ta' koordinazzjoni bejn Stati Membri fir-rigward tad-donazzjoni u t-trapjant tal-organi;

31. Iqis li vantaġġ ulterjuri tal-kollaborazzjoni bejn l-Istati Membri li mhux enfasizzat biżżejjed fil-Komunikazzjoni tal-Kummissjoni msemmija hawn fuq, huwa l-valur potenzjali tal-iskambju tal-organi bejn l-Istati Membri f'termini ta' opportunitajiet mediċi u tekniċi, għalkemm jittiehed kont tal-limitazzjonijiet ġeografici ta' skambji bħal dawn u l-effetti potenzjali fuq il-vijabilità tal-organi; jenfasizza f'dan ir-rigward ir-riżultati pożittivi tas-sistemi internazzjonali; jemmen li l-qsim tal-organi jista' jkun ta' għajjnuna b'mod partikolari fejn jidhlu proċeduri diffiċli ta' trapjanti (bħal per eżempju fil-każ ta' pazjenti bi bżonnijiet partikolarment sensitivi jew urgenti u f'pazjenti b'kondizzjonijiet speċjali, li għalihom ikun diffiċli li jinstab donatur adattat);

32. Jistieden lill-Kummissjoni biex flimkien mal-Istati Membri jwettqu studju dwar il-kwistjonijiet kollha li jikkonċernaw it-trapjant tal-organi għal residenti li m'humiex fl-UE iżda li jinsabu fl-Istati Membri u biex jiżviluppaw kodiċi ta' kondotta li jstabilixxi r-regoli u kondizzjonijiet li skond huma l-organi mogħtija minn donaturi mejta tal-UE jistgħu jitqassmu lil persuni mhux residenti fl-UE;

33. Jenfasizza li hija neċessarja koperazzjoni tajba bejn professjonisti tal-kura tas-saħħa u l-awtoritajiet kompetenti u li din tipprovi valur miżjud; jitlob lill-Kummissjoni sabiex tiffacilita l-alleanzi bejn organizzazzjonijiet nazzjonali tat-trapjanti fl-Istati Membri li jinvolvu l-koperazzjoni ta' natura legali, etika u teknika; jirrikonoxxi li hemm sitwazzjonijiet fil-mediċina tat-trapjanti li ma jistgħux ikunu indirizzati b'mod adegwat fl-Istati Membri b'komunità tad-donaturi limitata; jemmen li b'mod partikolari l-Istati Membri ż-żgħar jistgħu jibbenefikaw b'mod ċar mill-koperazzjoni Ewropea;

34. Jistieden li jkun hemm karta tad-donaturi tal-UE, li tkun komplementari mas-sistemi nazzjonali eżistenti;

35. Iqis li l-koperazzjoni internazzjonali biex tippromwovi d-disponibilità u s-sikurezza tal-organi hija mixtieqa; jiġbed l-attenzjoni, f'dan ir-rigward, li regoli ġenerali li jirregolaw l-aħjar Prattika medika, it-tekniki dijanjostiċi u l-konservazzjoni jistgħu jkunu utli; jitlob lill-Istati Membri biex jippromwovu attivament din il-koperazzjoni u biex japplikaw din is-sistema ta' regoli ġenerali;

Biex jikber l-għarfien pubbliku

36. Jenfasizza l-importanza li jikber l-għarfien tal-pubbliku dwar id-donazzjoni tal-organi u t-trapjanti sabiex dan jista' jiffacilita l-identifikazzjoni ta' donaturi tal-organi u b'hekk tiżdied id-disponibilità tal-organi; għaldaqstant jistieden lill-Kummissjoni, lill-Istati Membri u lis-soċjetà civili biex isahħu b'mod strutturali l-promozzjoni tad-donazzjoni tal-organi, b'mod partikolari fost iż-żgħażaġh fl-iskejjel; f'dan ir-rigward, jissuġġerixxi l-użu ta' personalitajiet magħrufa sew (per eżempju rġiel u nisa sportivi) u ta' pakketti edukattivi;

37. Jiġbed l-attenzjoni li l-informazzjoni dwar id-donazzjoni tal-organi u t-trapjanti għandha tkun pprovduta b'mod trasparenti, mhux influwenzat u mingħajr impożizzjoni, filwaqt li tindirizza l-ambitu tad-donazzjoni tal-organi, jiġifieri, li d-donazzjoni tista' tinkludi d-donazzjoni ta' aktar minn organu wiehed kif ukoll id-donazzjoni tat-tessuti;

38. Jenfasizza li, l-għażla hielsa dwar jekk persuna tkun donatur jew le hija d-dritt esklussiv tad-donatur u għandha tiġi rrispettata u li d-donazzjoni tal-organi għandha tiġi kkunsidrata bħala rigal minn bniedem għal iehor; jiġbed l-attenzjoni li dan jehtieg li jkun rifless fil-lingwaġġ użat, u tiġi evitata terminoloġija ekonomika li tagħti x'tifhem li l-organi jistgħu jitqiesu bħala prodott fis-suq intern;

39. Jistieden lill-Kummissjoni sabiex tikkunsidra li tkompli tiżviluppa u tespandi l-web page Ewropea attwali dwar id-donazzjoni tal-organi ⁽¹⁾ kif ukoll dik tal-Organizzazzjoni Dinjija tas-Sahħa (WHO) ⁽²⁾ biex jiġu koperti l-Istati Membri kollha, fil-lingwi uffiċjali kollha tal-UE, bil-ghan li tipprovdi kull informazzjoni u data rilevanti dwar id-donazzjoni u t-trapjant tal-organi;

40. Jistieden lill-Kummissjoni u lill-Istati Membri biex jippromwovu jum tad-donaturi u jirakkomanda azzjonijiet li jenfasizzaw ir-riżultati tajbin miksuba u l-importanza tat-trapjanti;

41. Huwa konvint li mod effettiv hafna biex tiżdied id-disponibilità tal-organi huwa li l-pubbliku jkollu aktar informazzjoni anki fil-livell lokali u reġjonali; jistieden lill-Kummissjoni, lill-Istati Membri u lill-organizzazzjonijiet tas-soċjetà ċivili, lill-knejjes u lill-komunitajiet reliġjużi sabiex jiehdu sehem f'dan l-isforz biex jiżdied l-għarfien tal-pubbliku dwar il-possibilità tad-donazzjoni tal-organi filwaqt li jitqiesu d-dettalji partikulari kulturali ta' kull Stat Membru; jenfasizza s-sehem importanti li għandhom donaturi rreġistrati fil-promozzjoni tad-donazzjoni tal-organi fost il-membri tal-familja u hbiebhom biex ihegguhom isiru donaturi huma wkoll;

42. Jirrikonoxxi li huwa importanti li jitjiebu l-hiliet tal-komunikazzjoni tal-professjonisti tal-kura tas-sahħa billi, pereżempju, jiġu żviluppati linji ta' gwida għall-informazzjoni; jišhaq fuq il-htieġa ta' attitudni professjonali lejn il-komunikazzjoni, kif ukoll lejn l-appoġġ tal-esperti f'dak il-qasam; għandha tingħata attenzjoni speċjali kemm għall-kontenut tal-messaġġ kif ukoll għall-aħjar mod kif jiġu ttrattati l-aktar temi kontroversjali; jenfasizza l-importanza ta' laqgħat regolari mar-rappreżentanti tal-midja biex jiġu promossi r-riżultati tajbin miksuba u l-importanza tat-trapjanti;

43. Jiffavorixxi l-holqien ta' "hotline" tat-trapjanti b'numru tat-telfown wiehed imhaddem minn xi organizzazzjoni nazzjonali tat-trapjanti, fejn hemm organizzazzjoni bhal din, 24 siegħa kuljum minn professjonisti mharrġa u b'esperjenza xierqa li jistgħu jipprovdu tagħrif rilevanti u preċiż, mediku u legali, malajr, lill-persuni kollha kkonċernati;

44. Jitlob lill-Kummissjoni biex tappoġġja ricerka dwar id-donazzjoni u t-trapjant tal-organi bejn il-fruntieri sabiex jiġi indirizzat l-impatt tal-etniċità, tal-pajjiż tal-orijini, tar-reliġjon, tal-livell ta' edukazzjoni u tal-klassi soċjoekonomika fuq id-deċiżjoni li jkunu offruti organi għad-donazzjoni; jitlob lill-Kummissjoni u lill-Istati Membri sabiex ixerrdu malajr ir-riżultati tar-ricerka bil-ghan li l-pubbliku jkun infurmat u biex jitnehew perċezzjonijiet żbaljati;

Biex jitjiebu l-kwalita' u s-sikurezza

45. Jirrikonoxxi li huwa ta' importanza vitali li tkun żgurata l-kwalità u s-sahħa tad-donazzjoni u tat-trapjant tal-organi; jiġbed l-attenzjoni għall-fatt li dan ikollu impatt f'termini tat-tnaqqis fir-riskji tat-trapjanti u konsewwentement inaqqas l-effetti mhux mixtieqa; jirrikonoxxi li azzjonijiet fuq il-kwalità u s-sikurezza jista' jkollhom effett fuq id-disponibilità tal-organi u viċiversa; jitlob lill-Kummissjoni biex tgħin lill-Istati Membri jiżviluppaw il-kapaċità tagħhom fil-holqien u l-iżvilupp ta' regolamenti nazzjonali u ta' qafas regolatorju sabiex itejbu l-kwalità u s-sikurezza, mingħajr ma dan ikollu impatt negattiv fuq id-disponibilità tal-organi għat-trapjant;

46. Jirrikonoxxi li r-riżultati ta' wara t-trapjant u ta' wara d-donazzjoni għandhom ikunu osservati u evalwati; jenfasizza li għandha tkun promossa metodoloġija komuni għall-analizi tad-data, fuq il-bażi tal-aħjar pratiki uttilizzati fl-Istati Membri, sabiex ikun jista' jsir l-aħjar tqabbil bejn ir-riżultati fost l-Istati Membri;

47. Jitlob lill-Istati Membri biex iżidu l-perjodi ta' sorveljanza għall-pazjenti li jkunu għamlu trapjant għal bosta snin u preferibilmment sakemm il-pazjent jibqa' haj u/jew sakemm l-organu trapjantat jibqa' jahdem;

(1) www.eurodonor.org (and/or www.eroct.org).

(2) www.transplant-observatory.org.

It-Tlieta, 22 ta' April 2008

48. Jistieden lill-Kummissjoni biex talloka fondi fi hdan is-Seba' Programm ta' Qafas tal-Komunitajiet Ewropej għar-riċerka, żvilupp teknoloġiku u attivitajiet ta' dimostrazzjoni (2007-2013) biex jippromwovi r-riċerka dwar tekniki dijanjostiċi ahjar u aktar preċiżi li jkunu jistgħu jikxfu malajr u b'mod effettiv kondizzjonijiet perikolużi bhall-HIV/AIDS, l-epatite u oħrajn, billi aspett importanti tat-trapjant tal-organi huwa li tiġi żgurata s-sikurezza minn bosta fatturi u aġenti ta' detriment li jkunu jinsabu fl-organi tad-donatur;

It-traffikar tal-organi

49. Jiġbed l-attenzjoni li hemm rabta bejn in-nuqqas ta' organi u t-traffikar tagħhom, billi t-traffikar tal-organi jdgħajef il-kredibilità tas-sistema għad-donaturi potenzjali volontarji u li ma jithallsux; jenfasizza li kwalunkwe sfruttar kummerċjali tal-organi m'huwiex etiku u huwa inkonsistenti mal-valuri l-aktar bażiċi tal-bniedem; jenfasizza li d-donazzjoni tal-organi motivata minn konsiderazzjonijiet finanzjarji tbaxxi d-donazzjoni ta' organu għal prodott kwalunkwe, u dan jikkostitwixxi vjolazzjoni tad-dinjità umana u jmur kontra l-Artikolu 21 tal-Konvenzjoni dwar id-Drittijiet tal-Bniedem u l-Bijomedicina u huwa pprojbit skond l-Artikolu 3(2) tal-Karta tal-UE dwar id-Drittijiet Fundamentali;

50. Jitlob lill-Kummissjoni, fir-rigward ta' pajjiżi terzi, sabiex tiġġieled kontra prattiki ta' traffikar ta' organi u tessuti, li għandhom ikunu projbiti b'mod universali, inklużi t-trapjant ta' organi u tessuti mingħand persuni minuri, persuni b'diżabilità mentali jew priġunieri ġustizzjati; jistieden lill-Kummissjoni u lill-Istati Membri sabiex jissensibilizzaw il-komunità internazzjonali dwar din il-kwistjoni;

51. Iqis li, sabiex jiġi miġġieled it-traffikar tal-organi fl-aktar partijiet foqra tad-dinja, għandha tiġi adottata strateġija fuq medda twila ta' żmien sabiex jiġu eliminati l-inugwaljanzi soċjali li huma responsabbli għal dawn il-prattiki; jenfasizza li, sabiex tiġi miġġielda l-prattika tal-bejgħ tal-organi għall-flus (speċjalment f'pajjiżi li qed jiżviluppaw), għandhom jinholqu mekkaniżmi ta' traċċabilità biex jagħmlu mezz li dawn l-organi ma jithal-lewx jidhlu fl-UE;

52. Jistieden lill-Kummissjoni u lill-Istati Membri biex jiehdu miżuri biex jipprojbixxu t-"turizmu tat-trapjanti", billi jifasslu linji gwida sabiex jiproteġu lid-donaturi l-aktar foqra u vulnerabbli milli jkunu vittmi tat-traffikar tal-organi u biex jadottaw miżuri li jżidu d-disponibilità ta' organi miksuba legalment u permezz tal-iskambju ta' registrazzjonijiet f'listi ta' stennija bejn organizzazzjonijiet eżistenti għall-iskambju tal-organi sabiex ikunu evitati listi multipli; jitlob lill-Kummissjoni sabiex permezz ta' spazju ta' libertà, sigurtà u ġustizzja tippromwovi metodu komuni bil-għan li tiġi kkompilata informazzjoni fuq il-legiżlazzjoni nazzjonali dwar it-traffikar tal-organi u biex jiġu identifikati l-problemi ewlenin u s-soluzzjonijiet potenzjali; jiġbed l-attenzjoni għal dan il-għan li għandha tiġi stabbilita sistema ta' traċċabilità u ta' responsabilità diretta għall-organi umani;

53. Ihegġegħ lill-Istati Membri sabiex, fejn jehtiegħ, jemendaw il-kodiċi kriminali tagħhom halli jiżguraw li jittiehdu passi xierqa kontra daww responsabbli għat-traffikar tal-organi, flimkien ma' sanzjonijiet għall-istaff mediku involut fi trapjant ta' organi li jinkisbu minn traffikar, waqt li jsir kull sforz sabiex jiġu skoraggiti persuni li jkunu jehtieġu l-organi milli jfittxu organi u tessuti li jkunu traffikati; jishaq li għandha tinghata konsiderazzjoni sabiex iċ-ċittadini Ewropej li jkunu akkwistaw organi kemm fl-UE kif ukoll barra minnha ikollhom responsabilità kriminali;

54. Jistieden lill-Istati Membri sabiex jiehdu l-passi mehtieġa li jzommu lill-professionisti fil-kura tas-sahha milli jiffacilitaw it-traffikar fl-organi u fit-tessuti (pereżempju, billi jirreferu pazjent lil servizz barrani ta' trapjant li jista' jkun involut fit-traffikar) kif ukoll lil daww li jipprovdu servizz ta' assigurazzjoni tas-sahha milli jiffacilitaw attivitajiet li b'mod dirett jew indirett jippromwovu t-traffikar tal-organi, pereżempju billi jirrimborzaw xi spejjeż għal trapjanti illegali tal-organi;

55. Iqis li l-Istati Membri għandhom jagħmlu arrangamenti biex l-aġenziji tagħhom tal-infurzar tal-liġi kif ukoll l-istaff mediku għandhom ikunu mħarrġa dwar it-traffikar tal-organi sabiex kull każ jiġi rappurtat lill-pulizija;

56. Jitlob lill-Istati Membri sabiex jiffirmaw, jirratifikaw u jimplementaw il-Konvenzjoni tal-Kunsill tal-Ewropa partikolarment l-Azzjoni kontra t-Traffikar tal-Persuni u l-Protokoll ta' Palermo jekk għandhom m'għamlux dan;

57. Jiddispjaċih li l-Europol ma hejjietx stharrig dwar il-bejgħ u t-traffikar tal-organi għaliex issostni li m'hemmx każijiet dokumentati; jirreferi għal rapporti tal-Kunsill tal-Ewropa u tad-WHO li jagħtu evidenza ċara li l-kummerċ tal-organi huwa problema għall-Istati Membri tal-UE wkoll u jitlob lill-Kummissjoni u lill-Europol biex itejbu l-monitoraġġ ta' każijiet ta' traffikar tal-organi u biex jaslju għall-konklużjonijiet meħtieġa;

58. Jitlob lill-Kummissjoni u lill-Kunsill sabiex jaġġornaw il-Pjan ta' Azzjoni dwar it-Traffikar tal-persuni umani u jinkludu fih pjan ta' azzjoni għall-ġlieda kontra t-traffikar tal-organi, sabiex jippermettu koperazzjoni akbar bejn l-awtoritajiet konċernati;

59. Jitlob, ukoll, sabiex il-pjan ta' azzjoni jkollu referenza għal data li tkun korretta u verifikata fir-rigward tal-kwantitajiet, it-tipi u l-orijini ta' organi traffikati illegalment;

*

* *

60. Jagħti istruzzjonijiet lill-President tiegħu sabiex iressaq din ir-riżoluzzjoni lill-Kunsill, lill-Kummissjoni, lid-WHO, lill-Kunsill tal-Ewropa u lill-gvernijiet u l-parlamenti tal-Istati Membri.

L-irwol tal-volontarjat fil-kontribuzzjoni għal koeżjoni ekonomika u soċjali

P6_TA(2008)0131

Riżoluzzjoni tal-Parlament Ewropew tat-22 ta' April 2008 dwar l-irwol tal-volontarjat fil-kontribuzzjoni għal koeżjoni ekonomika u soċjali (2007/2149(INI))

(2009/C 259 E/02)

Il-Parlament Ewropew,

- wara li kkunsidra r-Raba' Rapport dwar il-Koeżjoni Ekonomika u Soċjali (COM(2007)0273),
- wara li kkunsidra d-Deciżjoni Nru 1904/2006/KE tal-Parlament Ewropew u tal-Kunsill tat-12 ta' Dicembru 2006 li tistabbilixxi għall-perjodu 2007-2013 il-programm L-Ewropa għaċ-Ċittadini (Europe for Citizens) biex tiġi promossa ċittadinza Ewropea attiva ⁽¹⁾,
- wara li kkunsidra d-Deciżjoni Nru 1719/2006/KE tal-Parlament Ewropew u tal-Kunsill tal-15 ta' Novembru 2006 li tistabbilixxi l-programm Żgħażaġh fl-Azzjoni għall-perjodu 2007 sa l-2013 ⁽²⁾,
- wara li kkunsidra d-Deciżjoni tal-Kunsill 2006/144/KE tal-20 ta' Frar 2006 dwar il-linji gwida strateġiċi tal-Komunità għall-iżvilupp rurali (perjodu ta' programmazzjoni 2007 sa l-2013) ⁽³⁾,
- wara li kkunsidra d-Deciżjoni tal-Kunsill 2006/702/KE tas-6 ta' Ottubru 2006 dwar il-linji gwida strateġiċi tal-Komunità dwar il-koeżjoni ⁽⁴⁾,
- wara li kkunsidra r-Riżoluzzjoni tal-Kunsill u tar-Rappreżentanti tal-Gvernijiet tal-Istati Membri, fl-aqgħa fi hdan il-Kunsill, tat-13 ta' Novembru 2006, dwar l-implimentazzjoni tal-oġġettivi komuni għall-partecipazzjoni taż-żgħażaġh u l-informazzjoni għaž-żgħażaġh minhabba l-promozzjoni taċ-ċittadinanza Ewropea attiva tagħhom ⁽⁵⁾,
- wara li kkunsidra l-Komunikazzjoni mill-Kummissjoni bit-titolu Il-promozzjoni tal-partecipazzjoni shiħa taż-żgħażaġh fl-edukazzjoni, fl-impjeg u fis-soċjetà (COM(2007)0498),
- wara li kkunsidra l-Komunikazzjoni mill-Kummissjoni bit-titolu Il-gejjieni demografiku tal-Ewropa, il-bidla ta' sfida f'opportunità (COM(2006)0571),

⁽¹⁾ ĠU L 378, 27.12.2006, p. 32.

⁽²⁾ ĠU L 327, 24.11.2006, p. 30.

⁽³⁾ ĠU L 55, 25.2.2006, p. 20.

⁽⁴⁾ ĠU L 291, 21.10.2006, p. 11.

⁽⁵⁾ ĠU C 297, 7.12.2006, p. 6.